

लोकभाषासुश्रीः

The Monthly news magazine of a National Movement - LOKABHASHA SHUSHREE

सरस्वतीविहारः, वरपदा, भद्रक - ७५६११३ स्वर्गद्वार, पुरी-७५२००२

भाद्रवः-आश्विनः, शकाब्दः - १९४५, युगाब्दः ५१२४, अष्टाब्दः-२०२३

मुख्यसंपादकः-डॉ. सदानन्द दीक्षितः

चलदूरभाषम्- ०९४३८२९८९८९

संपादकः-डॉ. निरञ्जन साहुः

चलदूरभाषम्-९४१४७०९४९४

प्रबन्धसंपादकः-श्री विभूति नारायण करः

चलदूरभाषम्-९४३९९५३८५८

Email : lokaprajna@gmail.com,
Website : http : //sarasvati.org.in

लोकभाषाप्रचारसमितिपक्षतः विश्वसंस्कृतसम्मेलनम्

समुद्घाटनार्थं महमान्याः राष्ट्रपतिमहोदयाः निमन्त्रिताः



विश्वेस्मिन् विश्वे संस्कृतभाषायाः प्रचारप्रसारकार्ये संलग्नायाः लोकभाषाप्रचारसमितेः राष्ट्रियसमितेःसदस्याः १८.०९.२०२३ दिनांके राष्ट्रपतिभवने महमान्यां राष्ट्रपतिं श्रीमतीद्रौपदीमुर्ममहोदयां मिलित्वा असमराज्यस्य गौहाटीनगरे दिसम्बरमासस्य अन्तिमसप्ताहे आयोजयिष्यमाणस्य विश्वसंस्कृतसम्मेलनस्य समुद्घाटनार्थं निमन्त्रितवन्तः। सम्मेलनेऽस्मिन् देशविदेशेभ्यः सहस्राधिकाः संस्कृतज्ञाः संस्कृतानुरागिणश्च समुपस्थिताः भविष्यन्ति। समितेः राष्ट्रियाध्यक्षःडॉ.सदानन्ददीक्षितः विश्वहिताय संस्कृतम् इति विषयमाधारीकृत्य एकमन्तराष्ट्रियचर्चासत्रं भविता इति राष्ट्रपतिमहोदयां संसूच्य निमन्त्रितवान्। समितेः ओडिशाशाखाध्यक्षः डॉ.विपिनविहारीशतपथी श्रीजगन्नाथरजतप्रतिकृतिं लोकभाषाप्रचारसमितेः चत्वारिंशत् वर्षकार्यविवरणं सूचितवान्। असमशाखापक्षतः श्रीकुशलकलिता कार्यक्रमार्थं पारंपरिकनिमन्त्रणं प्रस्तुतवान्। समितेः राष्ट्रियोपाध्यक्षःडॉ.बी.गोपालाचार्यः उडुपिस्थ-श्रीकृष्णप्रसाद-प्रदानपूर्वकं संवर्धनां ज्ञापितवान्। समितेः उत्तरप्रदेशशाखाध्यापिका प्रो.रीतातिवारी, राजस्थानशाखाध्यक्षः डॉ. निरञ्जनसाहुः, देहलीशाखाध्यक्षः प्रो.श्रीवत्सशास्त्री च संवर्धनां ज्ञापितवन्तः। महमान्य-राष्ट्रपतिमहोदया समितेःकार्यप्रणालीं बहुप्रशंसितवती तथा संस्कृतस्य प्रचारकार्यं व्यापकतया-कर्तुं परामृष्टवती।

विश्वसंस्कृतसम्मेलने स्वागतम्



लोकभाषाप्रचारसमितेः राष्ट्रियाध्यक्षःडॉ.सदानन्ददीक्षितः राष्ट्रियोपाध्यक्षः डॉ. गोकुलेन्द्रनारायणदेवगोस्वामी राष्ट्रियमहासचिवः श्रीकुशलकलिता ०२.१०.२०२३ दिनांके असमराज्यभवने महमान्यान् राज्यपालान् श्रीगुलाबचान्दकटारिआ महोदयान् मिलित्वा गौहाटीनगरे २७.१२.२०२३तः २९.१२.२०२३ पर्यन्तम् आयोजयिष्यमाणस्य विश्वसंस्कृतसम्मेलनस्य समुद्घाटनार्थं निमन्त्रितवन्तः।

सादरं निमन्त्रिताः

असमराज्यस्य यशस्विनः मुख्यमन्त्रिणः

डा. हेमन्त विश्वशर्मा महाशयाः

श्रीलाडदेवीशर्मापंचोली-आदर्शसंस्कृतमहाविद्यालये भीलवाडा राजस्थाने संस्कृतभाषाशिक्षण-व्यवहारशिविरम्




लोकभाषाप्रचारसमितिपक्षतः
श्रीलाडदेवीशर्मापंचोली-
आदर्शसंस्कृतमहाविद्यालये
बरुन्दनी, भीलवाडामण्डले
राजस्थाने २९-०७-२०२३तः
०९-०८-२०२३ पर्यन्तं
संस्कृतभाषाशिक्षण-
व्यवहारशिविरमप्रचलत्।
उद्घाटनसमारोहे

मुख्यातिथिः महाविद्यालयस्य प्रबन्धसमितेः
अध्यक्षः प्रो.सत्यप्रकाशदुवेमहोदयः आसीत्। तेन
छात्रान् संस्कृतेन संभाषणं कर्तुं प्रेरितवान्।
महाविद्यालयस्य प्राचार्यः प्रो. दिलीपराणा संस्कृतं
सर्वभारतीयैः अवश्यं पठनीयं यतोहि
भारतीयसंस्कृतिः संस्कृते वसति। शिविरस्य
प्रमुखप्रशिक्षकः डॉ.निरंजनसाहुः संस्कृतस्य
सरलरूपं व्यावहारिकरूपं सभायां प्रतिपादितवान्।



समिते : वेन्द्रीयप्रशिक्षावतः
सुशोभनसिंहामहापात्रः सम्भाषणकौशलं
प्रदर्शितवान्। शिविरसंयोजकः डॉ.
वीरेन्द्रठाकुरः धन्यवादान् ज्ञापितवान्। डॉ.
प्रकाशशतपथी सभां संचालितवान्।
महाविद्यालयस्य सर्वे आचार्याः
समुपस्थिताः आसन्। शिविरे ५० छात्राः
सन्ति।



समापनसमारोहः

समापनसमारोहे मुख्यातिथिः राजकीयस्नातकोत्तरमहाविद्यालयः, बून्दी संस्कृतविभागाध्याक्षः प्रो. पूर्णचन्द्र उपाध्यायः संस्कृताध्ययनस्य प्रयोजनं तथा राष्ट्रियशिक्षानीति २०२० मध्ये संस्कृतस्य स्थानं प्रबोधितवान्। महाविद्यालयस्य प्राचार्यः प्रो.



दिलीपराणा समागतानाम् अतिथीनां स्वागतं कृतवान् तथा समितेः कार्यं प्रशंसितवान्। शिविरसंयोजकः डॉ. वीरेन्द्रठाकुरः शिविरस्य प्रतिवेदनं प्रस्तुतवान्। शिविरस्य प्रमुखप्रशिक्षकः डॉ. निरंजनसाहुः

समितेः ४०वर्षाणां सुदीर्घं संस्कृतप्रचारप्रसारेतिहासं श्रावितवान्। आभासिमाध्यमेन मान्यविद्वान्प्रतिथिः आचार्यभागिरथीनन्दशर्मा अधिष्ठाता साहित्यसंकायः श्रीला.ब.शा.रा.सं.वि., नवदेहली संस्कृतभाषायाः महत्त्वं प्रकटितवान्। विशिष्टातिथिः लोकभाषाप्रचारसमितेः राष्ट्रियाध्यक्षः डॉ. सदानन्ददीक्षितः सरलसंस्कृतेन सम्भाषणार्थं सर्वान् प्रेरितवान्। समारोहस्य मुख्यातिथिः प्रो. पूर्णचन्द्र उपाध्यायः संस्कृतविभागाध्यक्षः राजकीय-स्नातकोत्तर-महाविद्यालयः बून्दी संस्कृताध्ययनस्य प्रयोजनं संस्कृते विज्ञानञ्च बोधितवान्। समारोहे प्रशिक्षणार्थिनः नृत्यं गीतं भाषणं नाटकञ्च प्रस्तूय सर्वान्



आह्लादितवन्तः। महाविद्यालयस्य प्राचार्यः प्रो. दिलीपराणा समागतानाम् अतिथीनां स्वागतं कृतवान् तथा महाविद्यालये सर्वे आचार्याः छात्राश्च संस्कृतेन सम्भाषणं कुर्वन्तु इति आदिष्टवान्। महाविद्यालयस्य सहाचार्यः डॉ. सज्जयकुमारतिवारी धन्यवादार्पणं कृतवान्। समितेः केन्द्रीयप्रशिक्षकः सुशोभनसिंहामहापात्रः सभां संचालितवान्। महाविद्यालयपक्षतः सर्वेभ्यः छात्रेभ्यः प्रमाणपत्राणि प्रदत्तानि।



**लोकभाषाप्रचारसमितिपक्षतः
महामहिमराष्ट्रपति- श्रीमतीद्रौपदीमुर्मुवर्याणां
शुभाभिनन्दनम्**

महीयसी सा सदाऽभिवन्द्या

डॉ. सोमनाथदाशः

सहायकाचार्यः, अनुसन्धानप्रकाशनविभागः

राष्ट्रियसंस्कृतविश्वविद्यालयः, तिरुपतिः, आन्ध्रप्रदेशः



हिमाद्रिचूडाधवला धरित्री कन्याकुमारीजलधौतपादा ।
बह्मोपसिन्धोस्सुविशालतीरात्सुविस्तृता साऽऽरवनीरदाभा ॥ १ ॥
तस्यास्सुकन्योत्कलकीर्तिधन्या सान्तालजातेर्जनतावरेण्या ।
सा द्रौपदी सम्प्रति भारतेऽस्मिन्नभूत्सुराज्ञी सकलेषु मान्या ॥ २ ॥
समाजसेवाऽध्वरदीक्षचिता नारीसमाजे धुरिकीर्तनीया ।
कर्तव्यमूर्तिः श्रमसाध्यसाध्वी महीयसी सा नवराष्ट्रनेत्री ॥ ३ ॥
श्वेताम्बरा श्वेतमनोऽभिलाषा श्वितैश्च कार्यैः श्वितनीरहंसा ।
स्वच्छा श्विता पुण्यपवित्रकाशा सा द्रौपदी यद्यपि कृष्णभासा ॥ ४ ॥
मुखे सदा हासपयस्सरन्ती दरिद्रदुःस्थानुरगान् भरन्ती ।
प्रशासनं चारुतया नयन्ती विराजते राष्ट्रपतिर्जयन्ती ॥ ५ ॥
मर्मज्ञमुर्मुर्वनपुष्पमल्ली मयूरभञ्जस्य सुरवृक्षवल्ली ।
पल्लीसुता प्राप्तवतीह दिल्लीं सुगन्धितां कीर्तिततिं वितीर्य ॥ ६ ॥
मनोबलं धर्मबलं च तस्याः कृतेर्बलं प्रीतिबलं जनानाम् ।
पूजाफलं भक्तिफलं जनन्याः स्वदेशचिन्ताफलमत्र वृद्धौ ॥ ७ ॥
नरेन्द्रदामोदरदासमोदी विज्ञाय तस्या जनताप्रमोदम् ।
चित्वा च तां स्वर्णविभूषणेन व्यभूषयत् स्वर्णिमराष्ट्रपीठे ॥ ८ ॥
धन्या धरित्री वयमत्र धन्या धन्या सुता भारतभारती सा ।
सिंहासना राष्ट्रपतेः पदव्यां सा द्रौपदी मुर्मुकुलावतंसा ॥ ९ ॥
आसीत्कदाचित्कुरुराजवंशो बभूव तत्रैव दुपदस्य कन्या ।
सा द्रौपदी वाऽपरकष्टसह्या काऽप्यत्र नेत्री जनतापहन्त्री ॥ १० ॥
लिखामि कीर्तिं कविसोमनाथशुभे मुहूर्ते शुभसूचनायाम् ।
वन्दे रमां तां शुभकामनाभिर्महीयसीं भारतराष्ट्रनेत्रीम् ॥ ११ ॥

दिनाङ्कः

१८.०९.२०२३

समर्पणम्

डॉ. सदानन्ददीक्षितः, राष्ट्रियाध्यक्षः

